



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1563/8 - 2008 අගෝස්තු 19 වැනි අඟහරුවාදා - 2008.08.19

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

කොළඹ මහ නගර සභා බල ප්‍රදේශය තුළ විශේෂ සැලකිල්ල දැක්වීම සඳහා
ප්‍රදේශයක් බෙදා වෙන් කිරීම

1978 අංක 41 දරන නාගරික සංවර්ධන අධිකාරී පනත හා එහි සංශෝධිත 1982 අංක 04 දරන පනතෙහි 8ඊ වගන්තිය යටතේ නාගරික සංවර්ධන හා පූජා භූමි සංවර්ධන අමාත්‍ය, දිනේෂ් වන්දු රූපසිංහ ගුණවර්ධන වන මා වෙත පැවරී ඇති බලතල ප්‍රකාරව, 2008 කොළඹ මහ නගර සභා (සංශෝධිත) සංවර්ධන සැලැස්ම 2008 පෙබරවාරි මස 01 වැනි දින මා විසින් අනුමත කර ඇති අතර, එම සැලැස්ම අදාළ පනතේ 8උ වගන්තිය ප්‍රකාරව මා වෙත පැවරී ඇති බලතල අනුව පහත සඳහන් පරිදි, නැවත සංශෝධනය කරනු ලබන බව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනතාව වෙත එකී පනතේ 8 උ වගන්තිය යටතේ මෙයින් දැනුම් දෙමි.

ඉහත සඳහන් පනතෙහි උපලේඛනයේ විධිවිධානවල 16 වැනි කාරණාවට අනුකූලව, ආරක්ෂා කිරීම සඳහා විශේෂ සැලකිල්ල දැක්විය යුතු ප්‍රදේශයක් වශයෙන් හා ඉහත සඳහන් සංවර්ධන සැලසුමෙහි 6.0 වන නියෝගයට අනුකූලව, පහත සඳහන් උපලේඛනයෙහි දක්වා ඇති මායිම් වලින් යුක්ත වන ප්‍රදේශය “ විශේෂිත ප්‍රදේශයක් ” ලෙස වෙන් කරන අතර, මෙම විශේෂ ප්‍රදේශය තුළ 2008 කොළඹ මහ නගර සභා (සංශෝධිත) සංවර්ධන සැලසුමෙහි, කළාපීකරණය සම්බන්ධව I ‘අ’ කොටසෙහි 4.8 (ඇ), (ඈ) සහ (ඉ) ඡේදවල සඳහන් නියෝග වලට තොවන අතර, එකී සැලසුමෙහි 7.19 නියෝගයෙහි ඇ ‘2’ ආකෘතියට අනුකූලව, ඉඩමේ ප්‍රමාණය නොසලකා, අඩු උස ගොඩනැගිලි පමණක් (බිම් මහල ඇතුළුව මහල් හතරක් දක්වා) ඉදිකිරීමට අවසර දෙනු ලැබේ.

උපලේඛනය

ගාලු මුවදොර පිටියේ දකුණු මායිමෙන් ආරම්භ වී, ගෝල්ෆේස් වුයිව් මාර්ගය ඔස්සේ ගාලු පාර දක්වා ද, එතැන් සිට ශ්‍රීමත් එම් මාකන් මාකර් මාවත ඔස්සේ ජස්ටිස් අක්බාර් මාවත හමුවන ස්ථානය දක්වා ද, එතැන් සිට දකුණු දෙසට සිරි උත්තරානන්ද මාවත ඔස්සේ පෙරහැර මාවත දක්වා ද, එතැන් සිට නැගෙනහිර දෙසට පෙරහැර මාවත ඔස්සේ හා අල්විස් පෙදෙස ඔස්සේ ශාන්ත මයිකල් පාර දක්වා ද, එතැන් සිට බස්නාහිර දෙසට ශාන්ත මයිකල් පාර ඔස්සේ ගාලු පාර දක්වා ද, එතැන් සිට බටහිරට කොළඹ 3, මෙතෝදිස්ත විද්‍යාල භූමියේ උතුරු මායිම ඔස්සේ මුහුද දක්වා ද, එතැන් සිට මුහුදු සීමාව ඔස්සේ උතුරු දෙසට ආරම්භක ස්ථානය දක්වා ද වේ.

දිනේෂ් වන්දු රූපසිංහ ගුණවර්ධන,
නාගරික සංවර්ධන හා පූජා භූමි සංවර්ධන අමාත්‍ය.

2008 අගෝස්තු මස 18 වැනි දින,
නාගරික සංවර්ධන හා පූජා භූමි සංවර්ධන අමාත්‍යාංශය,
3 වන මහල, “සෙත්සිරිපාය”,
බත්තරමුල්ල.

09-154